

# مسلم ریزرویشن

## حالات کا جبری تقاضا

مبارک حسین مصباحی

ہماری ملی قیادت ہو یا مسلم سیاسی لیڈر شپ، مجموعی طور پر دونوں ناکام ہیں اور یہ ناکامی امت مسلمہ کے مسائل حل کرنے اور غریب مسلمانوں کو ان کا حق دلانے کے حوالے سے ہے، ورنہ بجائے خود ملی قائدین ہوں یا مسلم سیاسی لیڈران اپنے ذاتی مقصد میں صدنی صد کامیاب ہیں۔ آزادی کے بعد سے آج تک مسلم قیادت نے مسلمانوں کو صرف جذباتی مسائل میں الجھائے رکھا۔ بابر میسج کا مسئلہ ہو یا مسلم پرسنل لا کے تحفظ کا مسئلہ۔ ان تمام مسائل میں مسلم قائدین سر سے کفن باندھ کر سرگرم رہے اور جب انھوں نے اقتدار یا دولت کی شکل میں اپنا نشانہ پالیا تو چچی سادھ کر بیٹھ گئے۔ اس سچی بات سے آج کوئی بھی صاحب بصیرت انکار نہیں کرے گا کہ اگر ملت مرحومہ کے چرب زبان مسلم لیڈران نے بابر میسج اور مسلم پرسنل لا کے تحفظ کے نام پر ملک بھر میں شعلہ بیانی نہ کی ہوتی تو ہندو قوم دشمنوں کی طرح یلغار نہیں کرتی۔ حالات سامنے ہیں کہ نہ بابر میسج فوج سکی اور نہ مسلم پرسنل لا کا تحفظ ہو سکا۔ مگر ان دونوں مسائل کی عوامی جذباتیت سے مسلم قیادت نہال ہو گئی۔ اب دیکھیے جمعیتہ علمائے ہند نے وندے ماترم کے مسئلہ کو بھی گرمانے کی کوشش شروع کی ہے۔ اگر انھوں نے اس کی مخالفت میں دوچار کانفرنسیں اور کر دیں تو وندے ماترم کی تنگی تلوار مدارس کی گردن تک بھی پہنچ جائے گی۔

مسلمانوں کو جذباتیت سے نہیں سنجیدگی اور دور اندیشی سے کام لینے کی ضرورت ہے۔ ہندوستانی مسلمانوں کی فکر، عمل کے بجائے رد عمل کی بن گئی ہے۔ وہ تمام مسائل صرف احتجاجی مظاہروں سے حل کرنا چاہتے ہیں، حالانکہ جمہوری ملک میں کسی بھی مسئلہ کے حل کے لیے پہلے قانونی اور سیاسی راہ ہموار کی جاتی ہے اور پھر عوامی دباؤ بنا کر مسائل حل کرائے جاتے ہیں۔

ہندوستان میں مسلمان سب سے بڑی اقلیت ہیں۔ ملک کی کل آبادی میں ان کا تناسب ۱۳.۳۴٪ فیصد ہے جب کہ عیسائی ۱۹.۳۴٪ فیصد، سیکھ ۱.۸۷٪ اور بودھ ۷.۷۰٪ اور جین ۱.۶۱٪ ہیں۔ یہ غیر مسلم اقلیتیں اپنے اپنے دائرے میں بڑی حد تک متحد ہیں اور ہر فرقے کی قیادت اپنے مجموعی مفاد کو پیش نظر رکھتی ہے۔ اسی لیے کم تعداد کے باوجود ان کا سیاسی دباؤ حکومتوں پر مسلمانوں سے زیادہ رہتا ہے۔ ۱۹۸۴ء کے فسادات سے متاثر سکھوں نے بڑی خاموشی سے ۱۹۴۴ء کو روڑکا پیکج اور دوسری مراعات حاصل کر لیں۔ مگر مسلم قیادت متعدد بھدیاک فسادات سے متاثر مسلمانوں کے لیے کوئی قابل ذکر کامیابی حاصل نہیں کر سکی۔ بلکہ فساد زدہ مسلمانوں کو خطرناک مقدمات میں الجھا کر آج تک نشانہ بنایا جا رہا ہے۔

ہندوستانی مسلمانوں کی تعلیمی اور معاشی زبوں حالی اب نوشیہ دیوار ہو چکی ہے۔ بڑی شد و مد کے ساتھ یہ شورش تو عام طور پر دیے جاتے ہیں کہ مسلمان اپنے بچوں کو تعلیم دلانیں مگر عہد حاضر میں معاشی استحکام کے بغیر تعلیم دلانا کتنا مشکل ہے، شاید عشرت کدوں میں بیٹھے ہمارے سیاسی قائدین کو اس کا اندازہ نہیں، آج زمینی حقیقت یہ ہے کہ معاشی استحکام کے بغیر تعلیم نہیں اور تعلیم کے بغیر معاشی استحکام نہیں اور ملک کے مختلف گوشوں میں پس ماندہ مسلمانوں کا ایک بڑا طبقہ دونوں ہی چیزوں سے محروم ہے، ہمارے علما کا حال یہ ہے کہ سرکار کا ارشاد الفقہ فخری پڑھ پڑھ کر صبر و قناعت کی تلقین کرتے ہیں، حالانکہ اسلام ایک ہمہ گیر مذہب ہے جس میں انسانی زندگی سے متعلق تمام مسائل کا حل ہے۔ سیاسی، سماجی، معاشی اور معاشرتی ہر ایک سے متعلق جامع نظام موجود ہے، اسلام میں غریب و نادار اور یتیم مسلمانوں کی ہمدردی اور غم گساری باعث اجر و ثواب قرار دی گئی ہے۔ صفحہ ہستی پر یہ مذہب اسلام ہی ہے جس نے انسانی غلامی کا سلسلہ ہمیشہ کے لیے ختم کر دیا، مگر افسوس ہندوستانی سماج میں مسلمانوں کی فکری غلامی کا سلسلہ آج بھی باقی ہے۔ ترقی یافتہ ممالک بڑی تیزی سے اسلام کے معاشی اور اقتصادی نظام سے اکتساب کر رہے ہیں۔ آج وقت کا تقاضا ہے کہ علمائے کرام اسلام کے معاشی اصول اور بینکنگ نظام سے دنیا کو متعارف کرائیں۔ مگر افسوس! علما کو اپنی شعلہ بیانی اور سحر طرازی کے دوران اس کا احساس ہی نہیں رہتا کہ ایک بھوکا انسان مسلک و مذہب کی مہم کیا چھیڑے گا اسے اپنا مذہب ہی بچانا دشوار ہے۔

آج ہمارے ملک میں کتنے ہی مقامات ہیں جہاں مسلمانوں کے پس ماندہ طبقات اپنا مذہب ترک کر رہے ہیں۔ آندھرا کے رابلس اور تلنگانہ کے بعض غریب مسلمان اپنی حد درجہ مفلسی اور جہالت کی وجہ سے مرتد ہو رہے ہیں۔ بہار، بنگال اور آسام کے بعض علاقوں میں بھی اس قسم کے واقعات سامنے آ رہے ہیں، کیوں کہ دیگر مذاہب کے لوگ ان کی معاشی اور دیگر بنیادی ضرورتوں کو پورا کر رہے ہیں۔ غربت و افلاس کی وجہ سے ارتداد کی یہ افسوس ناک روش ملک کے دیگر پس ماندہ علاقوں میں بھی بڑھ رہی ہے۔ انھیں حالات سے فائدہ اٹھا کر اب قادیانی بھی جال پھینک رہے ہیں۔ غریب مسلمانوں کو دولت کالا لچ دے کر قادیانی مذہب میں داخل کر رہے ہیں۔ پیٹ کی آگ بجھانے کے لیے انسان کبھی کبھی بدترین گناہ کرنے پر بھی مجبور ہو جاتا ہے۔ ملک کے بعض علاقوں میں آج افلاس کی ناگن نے مسلم خواتین کو اس منزل پر پہنچا دیا ہے کہ وہ دو وقت کے کھانے کے لیے اپنی عصمت فروخت کرنے پر مجبور ہیں۔ پس ماندہ مسلمانوں کے حال آشناؤں پر یہ تمام چیزیں پوشیدہ نہیں۔

یہ سچ اور حق ہے کہ حسن انسانیت ﷺ نے ایک موقع پر ارشاد فرمایا کہ فقر میرے لیے باعثِ فخر ہے۔ مگر اسی کے ساتھ نبی کریم ﷺ کے یہ ارشادات بھی نظر میں رہنے چاہئیں۔

(۱) - فقر دونوں جہاں میں رسوائی کا سامان ہے۔ (۲) - فقر و محتاجی بسا اوقات کفر کا سبب بن جاتی ہے۔

در اصل سرکار علیہ السلام نے جس فقر کو اپنے لیے باعثِ فخر قرار دیا ہے، وہ یہ فقر و محتاجی اور غربت و افلاس نہیں جس کی وجہ سے آج ہزاروں مسلمان ارتداد اور بد مذہبی کی راہ اختیار کر رہے ہیں، فقر اور محتاجی کے حوالے سے حضرت سید شاہ حمزہ عینی مارہروی نے ان تینوں حدیثوں کی بڑی موثر اور دل پذیر تشریح فرمائی ہے۔ ذیل میں چند اقتباسات آپ بھی پڑھ لیجیے:

”فقر کی دو قسمیں ہیں: (۱) - فقر اختیاری، (۲) - فقر اضطراری۔ یعنی فقر محمود بھی ہے اور مذموم بھی۔ ”الفقر فخری“ میں فقر محمود مراد ہے، چنانچہ اس فقر کی توصیف حدیث میں اکثر جگہ وارد ہے۔

دوسری حدیث: ”الفقر سواد الوجه فی الدارین۔“ میں فقر سے مراد مفلسی ہے۔ یعنی جو شخص محتاجی میں مبتلا ہو گا وہ تلاشِ رزق کے چکر میں عبادت سے محروم رہے گا اور عبادت میں مشغول بھی ہو تو سبب: ”پراگندہ روزی پراگندہ دل“ کے مصداق بندگی کی حلاوت سے محروم رہے گا اور (محتاجی کے سبب) دنیا بھی اپنے ہاتھ میں نہیں۔ گویا دونوں جہاں میں اس کی روسپاہی ہے اور خویش واقارب، یار و احباب، کسی کے نزدیک اس کی قدر نہیں۔ چنانچہ دانش مندوں کا قول ہے کہ اگر مفلس شخص میں سبحان جیسے فصیح کی فصاحت، ابن مقلہ جیسے خطاط کا خط، لقمان جیسے حکیم کی حکمت اور حضرت ادم جیسے عارف کا زہد ہو، پھر بھی اس کی ایک درہم کے برابر بھی قیمت نہیں ہوگی، ہاں ہاں!

چو در کیسہ بو علی پول نیست سخن گر چہ سحر است معقول نیست

یعنی اگر بو علی کی تھیلی میں پیسہ نہیں تو سحر طراز گفتگو بھی بے معنی ہے۔

تیسری حدیث کی تشریح کرتے ہوئے حضرت عینی رقم طراز ہیں۔

”تیسری حدیث ”کاد الفقران یکون کفراً“ کا پس منظر یہ ہے کہ بہت سارے مفلس تنگ دستی کی حالت میں جو کچھ

منہ میں آتا ہے بے دریغ بک جاتے ہیں اور خدا اور رسول کا خیال نہیں رکھتے، اسی وجہ سے کفر کے قریب پہنچ جایا کرتے ہیں۔“

(کاشف الاستار، ص: ۵۲، بحوالہ اہل سنت کی آواز، ج: ۱۶)

حضرت سید شاہ عینی قدس سرہ العزیز نے احادیثِ نبویہ کی جو تشریح فرمائی وہ ایک ناقابلِ انکار حقیقت ہے۔ آج دعوت و تبلیغ اور عبادت و معاملات کے بہت سے مسائل معاشی استحکام پر موقوف ہیں اور موجودہ دور میں تو دولت کی اہمیت مزید بڑھ گئی ہے۔ مرشدانِ طریقت ہوں یا داعیانِ شریعت، ان کی خاص توجہ کے نشانے وہی علاقے ہیں جہاں کے مسلمان معاشی خوش حالی سے شاد کام ہیں۔ اور یہ صورت حال دینی تقاضوں کے پیش نظر ہی ہے، کیوں کہ مدارس ہوں یا خانقاہیں، دعوتی تحریکیں ہوں یا لصلنی ادارے دولت کے بغیر اس دور میں نہ کسی نظام کو زندہ رکھا جاسکتا ہے اور نہ اس کا دائرہ وسیع کیا جاسکتا ہے۔ اسی لیے امام احمد رضا قدس سرہ ارشاد فرماتے ہیں:

”حدیث کا ارشاد ہے کہ آخر زمانہ میں دین کا کام بھی درہم و دینار سے چلے گا“ اور کیوں نہ صادق ہو کہ صادق و مصدوق ﷺ کا کلام ہے۔“ (فتاویٰ رضویہ، ج: ۱۲، ص: ۱۳۴)

غریب علاقوں میں جو بے راہ روی اور ارتداد کا رجحان بڑھ رہا ہے شاید بڑے علما اور بڑے پیران طریقت کو اس کا اندازہ نہیں کیوں کہ ان علاقوں میں ان کے باضابطہ مدعو کرنے کی اہلیت نہیں۔ اور جہاں تک بساط سیاست کی مسلم لیڈر شپ کا سوال ہے تو انھیں تو ذاتی منفعت، پارٹی سے وفاداری اور اپنی کرسی بچانے کے علاوہ کچھ نظر ہی نہیں آتا۔

یہ کسی قدر طویل خامہ فرسائی، ہم نے اس لیے کی ہے کہ دینی اور سماجی نقطہ نظر سے معاشی اہمیت کا اندازہ ہو۔ علما و داعیان اسلام بھی اپنے خطبات میں قوم کو تجارت و معیشت کی جانب متوجہ کریں۔ عقائد و ایمان کا تحفظ ہماری اولین ترجیح ہونی چاہیے، مگر امت مسلمہ کو ارتداد سے بچانا اور انھیں سماجی و معاشی استحکام دلانا بھی ہمیں اپنی قائدانہ اور داعیانہ ذمے داریوں میں شامل کرنا چاہیے۔ اور اس جمہوری نظام میں اس ذمہ داری سے سبک دوشی مضبوط سیاسی محاذ اور بھرپور سیاسی نمائندگی کے بغیر ممکن نہیں۔ ذہنی طور پر اگر آپ میرے قریب آگئے ہوں تو آئیے ہم مشترکہ طور پر اپنا روئے سخن بساط سیاست کی طرف موڑتے ہیں کہ ملک کے موجودہ حالات میں مسلمانوں کے لیے ریزرویشن ضروری کیوں ہے؟ ہندوستان مختلف مذہب اور مختلف برادریوں کا گستاخ ہے۔ اس میں بیلا، جمیلی، جوہو، گیند اور گلاب ہر قسم کے گل دستے ہیں۔ یہ جنم اسی وقت سرسبز و شاداب کہا جائے گا جب اس کا ہر گل دستہ پھل پھول رہا ہو۔ سو کھی شاخوں اور مرجھائی کو نیلیوں کے درمیان گلاب کا مسکرانا پھول بھی بے رونق معلوم ہوتا ہے۔ جیسے کسی انسان کو صحت مند اسی وقت کہا جاسکتا ہے جب اس کے تمام اعضا صحیح و سالم اور صحت مند ہوں۔ اگر کسی انسان کے ہاتھ پیر پھل دیے جائیں اور آنکھ، کان، ناک صحیح ہوں تو کوئی باشعور شخص اس دست و پا کچلے انسان کو صحت مند نہیں کہہ سکتا۔ درخشاں ہندوستان کا خواب شرمندہ تعبیر کرنے کے لیے ضروری ہے کہ ہندوستان کا ہر باشندہ تعلیمی، اقتصادی اور جسمانی طور پر خوش حال اور خود کفیل ہو، علاقائی، مذہبی اور لسانی بنیاد پر مراعات سے محروم رکھنا آئین ہند کی اصول شکنی اور جمہوری تقاضوں کے منافی ہے۔

اس وقت ہندوستان کے تعلیمی، معاشی اور سیاسی حالات عدم توازن کا شکار ہیں۔ اکثریت کا ایک بڑا طبقہ عیش و عشرت کی زندگی گزار رہا ہے جب کہ اقلیت کا ایک بڑا طبقہ غربت و افلاس اور جہالت و پس ماندگی کی انتہائی پستی تک پہنچ چکا ہے۔ خاص طور پر ملک کی سب سے بڑی اقلیت مسلم قوم کی تعلیمی اور معاشی پس ماندگی دیکھ کر ایک درد مند آنکھ سے آنسو چھلک پڑتے ہیں۔ حالانکہ حقوق انسانی سے متعلق آئینی دفعات کے جز ۱۳ میں یہ وضاحت موجود ہے کہ ملک میں کسی کے ساتھ کسی بھی بنیاد پر تفریق نہیں برتی جاسکتی۔ مگر افسوس راجندر سچر کی رپورٹ کے عین مطابق ”بعض مسلم پس ماندہ ذاتوں کی حالت ہندو ذاتوں سے بھی بدتر ہے۔“ آج ہندوستان کے بعض علاقوں میں مسلم نٹ، بکھو، مہتر، حلال خور، خاک روہ، لال بیگی، بھٹیہارہ، کھٹک، مقری ترال، بھوئی، سائیں اور اسی طرح کی بہت سی مسلم برادریاں واقعی ذاتوں سے زیادہ پس ماندہ ہیں۔

یہ صحیح ہے کہ موجودہ صورت میں مذہب کی بنیاد پر ریزرویشن نہیں دیا جاسکتا۔ لیکن جب یہی دلت مسلمان ہندو مذہب قبول کر لیتے ہیں تو انھیں وہ رعایتیں اور سہولتیں مل جاتی ہیں جو شیڈول کاسٹ کے لیے مخصوص ہیں۔ اسی طرح اگر کوئی دلت ہندو اسلام میں داخل ہو جاتا ہے تو حکومت کی عطا کردہ وہ تمام سہولتیں ختم کر دی جاتی ہیں جو ہندو دلت ہونے کی وجہ سے اسے پہلے حاصل تھیں۔ کیا یہ مسلمانوں کے ساتھ سوتیلے برتاؤ نہیں ہے؟ کیا یہ سہولت اور عدم سہولت مذہب کی بنیاد پر نہیں ہے؟ اس کا ایک افسوس ناک پہلو یہ ہے کہ اب بڑی تیزی سے پس ماندہ مسلمان ہندو مذہب قبول کر رہے ہیں تاکہ انھیں شیڈول کاسٹ کی مراعات حاصل ہوں۔ لالو پراساد یادو جب بہار کے وزیر اعلیٰ تھے تو ان کے باڈی گارڈوں میں ایک راجیش خلیفہ بھی تھے۔ بہار میں عام طور پر خلیفہ کا ٹائٹل مسلم نٹ یا بکھو برادری کے لوگ کثرت سے استعمال کرتے ہیں۔ دریافت کرنے پر راجیش خلیفہ نے بتایا کہ میں نے اپنا نام اجمل سے راجیش اور بیوی کا نام بتول سے سیتا کر لیا ہے۔ اجمل خلیفہ نے اپنے حالات کی تفصیل بیان کرتے ہوئے کہا کہ اگر میں ایسا نہیں کرتا تو یہ نوکری مجھے نہیں ملتی۔ اجمل خلیفہ کو یہ نوکری مذہب بدلنے کی وجہ سے ملی ورنہ ذات کی بنیاد پر وہ مذہب بدلنے سے پہلے بھی خلیفہ تھا اور مذہب بدلنے کی بعد بھی خلیفہ ہی رہا۔

عام طور پر کہا جاتا ہے کہ مسلمانوں کے بچوں کو تعلیم حاصل کرنا چاہیے۔ بچہ مزدوری بھی قانونی جرم ہے، مگر ذرا دل پر ہاتھ رکھ کر

بتائیے جس کے گھر دو وقت سے چولہا نہیں جلا ہو، بدن ڈھکنے کے لیے کپڑا نہ ہو، وہ پہلے بھیک مانگ کر یا مزدوری کر کے پیٹ کی آگ بجھائے گا یا اسکول میں جا کر ایڈمیشن لے گا۔ مفت تعلیم بھی اسی وقت حاصل کی جاسکتی ہے جب دو وقت کا کھانا میسر ہو۔ ہندوستانی مسلمانوں کی اسی معاشی اور سماجی پس ماندگی کے پیش نظر یو. پی. اے. سرکار نے سچر کمیٹی اور رنگنا تھ مشرا کمیٹی کی تشکیل دی تھی۔ سچر کمیٹی کی ذمہ داری مسلمانوں کی معاشی اور سماجی حیثیت کا جائزہ لینا تھا، جب کہ رنگنا تھ مشرا کمیٹی کی ذمہ داری ریزرویشن پر از سر نو غور کرنا تھا کہ ریزرویشن سے اب تک کتنا فائدہ پہنچا ہے اور اسے مزید بہتر کس طرح بنایا جاسکتا ہے۔ قومی کمیشن برائے مذہبی اور لسانی اقلیتیں ۲۹/ اکتوبر ۲۰۰۴ء کو قائم کیا گیا تھا۔ اس کمیشن کے سربراہ سپریم کورٹ آف انڈیا کے ریٹائرڈ جج چیف جسٹس رنگنا تھ مشرا تھے۔ کمیشن نے ۲۲/ مئی ۲۰۰۷ء کو اپنا جائزہ اور سفارشات برسر اقتدار حکومت کو سونپ دی تھیں۔ مگر افسوس قریب دو برس تک یہ رپورٹ سرد خانے میں پڑی رہی۔ خیر خدا خدا کر کے ۱۸/ دسمبر ۲۰۰۹ء کو حکومت نے یہ رپورٹ پارلیمنٹ میں پیش کر دی۔ رپورٹ خلاف قانون پارلیمنٹ میں پیش ہونے سے قبل لیک ہو گئی تھی اس لیے بھی اقلیتوں کا دباؤ تھا کہ اسے جلد از جلد پارلیمنٹ میں پیش کیا جائے تاکہ مسلمانوں کی پس ماندگی دور ہونے کا راستہ صاف ہو۔ مشرا کمیشن کی سفارشات باضابطہ منظر عام پر آنے کے بعد اقلیتوں اور خاص طور پر مسلمانوں میں خوشی کی لہر دوڑ گئی۔ اپوزیشن کا دباؤ محسوس کیے بغیر اگر حکومت نے مشرا کمیشن کی سفارشات کو عملی شکل دے دی تو دنیا بھر میں ہندوستان کی ایک خوب صورت تصویر ابھر کر سامنے آئے گی۔

رنگنا تھ مشرا کمیشن کی سفارشات کے چند خاص گوشے ہم ذیل میں پیش کرتے ہیں:

۱۔ بچھڑی ذاتوں کی شناخت میں اکثریت اور اقلیت میں کوئی فرق نہیں ہونا چاہیے۔ اقلیتی فرقے کو وہی مراعات ملنی چاہئیں جو اکثریتی طبقے کو مل رہی ہیں۔

۲۔ اقلیتوں میں موجود شیڈول کاسٹ اور شیڈول ٹرائب افراد کو وہی مراعات ملنی چاہئیں جو اکثریتی فرقے کے تمام افراد کو ملتی ہیں۔ اقلیتی فرقے کے تمام پس ماندہ افراد اور پس ماندہ ذاتوں کو وہی درجہ ملنا چاہیے جو اکثریتی فرقے کی ان ذاتوں کو مل رہا ہے۔

۳۔ آئین کی دفعہ ۳۴۱/ میں درج فہرست ذاتوں اور قبائل کے لیے ریزرویشن کا نظم ہے، لیکن شروع میں ایک صدارتی حکم نامے کے ذریعے اس دفعہ کا فائدہ صرف ہندو درج فہرست ذاتوں کے لیے مخصوص کر دیا گیا۔ بعد میں حکومت نے اس میں ترمیم کر دی اور سکھوں اور بودھ مذہب کے ماننے والوں کی درج فہرست ذاتوں کو بھی اس میں شامل کر لیا۔ مسلمانوں، عیسائیوں، جینیوں اور پارسیوں کو شیڈول کاسٹ سے خارج رکھا گیا۔ کمیشن کا کہنا ہے کہ ان ہی ذاتوں کے مسلمانوں، عیسائیوں اور پارسیوں کو بھی شیڈول کاسٹ کا درجہ ملنا چاہیے۔

۴۔ رنگنا تھ مشرا کا کہنا ہے کہ منڈل کمیشن کی زمرہ بندی کے مطابق ملک میں او. بی. سی. کے ۲۷ فیصد کوٹے میں اقلیتوں کی (او. بی. سی.) کی آبادی ۸۴ فیصد ہے۔ لہذا ان کے لیے اسی تناسب سے ریزرویشن ہونا چاہیے۔ اس کوٹے سے مسلمانوں کو ۶ فیصد ریزرویشن ملنا چاہیے اور غیر مسلم اقلیتوں کو ۴۴ فیصد ریزرویشن ملنا چاہیے۔

۵۔ سرکاری ملازمتوں اور تعلیمی اداروں میں اقلیتوں خصوصاً مسلمانوں کی نمائندگی بہت کم ہے۔ بعض اداروں میں تو ان کی بالکل نمائندگی ہی نہیں۔ لہذا ان کو آئین کی دفعہ ۱۶ (۴) کے تحت پس ماندہ قرار دیا جانا چاہیے۔ لہذا مرکزی سرکار اور ریاستی سرکار کی تمام ملازمتوں اور تعلیمی اداروں میں اقلیتوں کے لیے ۱۵ فیصد ریزرویشن ہونا چاہیے۔ ۱۵ فیصد میں مسلمانوں کے لیے ۱۰ فیصد مخصوص کر دیا جائے اور باقی ۵ فیصد ملازمتوں اور تعلیمی اداروں میں دیگر غیر مسلم اقلیتوں کے لیے کوٹہ خاص کر دینا چاہیے۔

۶۔ تمام فلاحی اور سماجی اسکیموں جیسے نریگا اور وزیر اعظم یوجنا وغیرہ میں اقلیتوں کو ۱۵ فیصد ریزرویشن دیا جانا چاہیے۔ ۱۰ فیصد مسلمانوں کو اور ۵ فیصد دیگر اقلیتوں کو۔

رنگنا تھ مشرا کمیشن کی ان سفارشات کی روشنی میں پورے یقین کے ساتھ کہا جاسکتا ہے کہ حکومت نیک نیتی سے غور کر کے اگر ان کو نافذ کر دے تو بڑی حد تک مسلمانوں کی تعلیمی، معاشی اور سماجی زبوں حالی کو سہارا مل سکتا ہے اور چند ہی سالوں میں مسلمانوں کی بد حالی خوش حالی میں تبدیل ہو سکتی ہے۔ مسلم ریزرویشن کی تائید میں آندھرا پردیش کی ہائی کورٹ کا ایک فیصلہ پہلے ہی آچکا ہے۔ ہائی کورٹ نے اپنے فیصلے میں کہا

ہے کہ ”مسلمانوں کے لیے ریزرویشن کو سیکولر ازم کی ضد قرار دینا مناسب نہیں ہے، اس کے برعکس اگر کسی گروہ کو اس بنیاد پر ریزرویشن سے محروم رکھا جاتا ہے تو یہ بات سیکولر ازم کے منافی ہوگی۔“ سچی بات یہی ہے کہ پریشان حال اقلیتوں کو مساوی سطح پر لانے کے لیے خصوصی اقدامات کرنا سیکولر ازم کے منافی نہیں بلکہ سیکولر ازم کا بنیادی تقاضا ہے۔

منڈل کمیشن نے ۲۷ فیصد ریزرویشن کا نظم پس ماندہ برادریوں کے لیے کیا تھا۔ لیکن تجزیہ کاروں کا کہنا ہے کہ ۱۹۹۲ء سے اب تک اس ریزرویشن کا فائدہ ۲ فیصد مسلمانوں کو بھی نہیں مل رہا ہے۔ بہار میں منڈل کمیشن کے نفاذ سے قبل سرکاری نوکریوں میں ۱۲ فیصد مسلمان تھے آج وہاں ۲ فیصد بھی نہیں۔ قریب قریب یہی صورت حال ملک کے دیگر علاقوں میں بھی ہے۔ رنگانا تھ مشرا کمیشن نے انہیں حالات کے پیش نظر مجموعی طور پر تمام مسلمانوں کو بیک ورڈ تسلیم کرتے ہوئے انہیں ۱۰ فیصد ریزرویشن دینے کی سفارش کی ہے۔

جسٹس رنگانا تھ مشرا کمیشن نے ریزرویشن کے حوالے سے جو رپورٹ پیش کی ہے بی۔ جے۔ پی۔ وغیرہ غیر مسلم جماعتیں تو یقیناً اس کی شدید مخالفت کریں گی اور کر بھی رہی ہیں۔ مگر ایک خدشہ یہ بھی ظاہر کیا جا رہا ہے کہ بعض مسلم سیاسی لیڈران بھی اس کی مخالفت میں میدان میں آئیں گے کیوں کہ مشرا کمیٹی کی سفارشات اور ان کے نفاذ سے ان کی مسلم سیاسی ٹھیکے داری کو دھچکا لگے گا۔ دوسری طرف ملائم سنگ یادو، لالو پر سادیا اور رام ولاس پاسوان اس کی حمایت کے لیے میدان میں کود پڑے ہیں۔ ہمیں اندیشہ ہے کہ ان سیاسی بازی گروں کی شدید حمایت سے کہیں شدید مخالفت کی راہ ہموار نہ ہو جائے اور کہیں بابر میسج کی طرح جذباتی مدعا بن کر مشرا کمیشن کی رپورٹ بھی شہید نہ ہو جائے۔ دیکھیے اب آگے کیا ہوتا ہے۔ ☆☆☆

## مجلس شرعی مبارک پور کے

### سترہویں فقہی سیمینار کے موضوعات

- (۱) — غیر رسم عربی میں قرآن حکیم کی طباعت
- (۲) — فلیٹوں کی سلسلہ وار بیچ کی شرعی حیثیت
- (۳) — مساجد میں اے۔ سی۔ وغیرہ کی سہولیات اور قاف کی آمدنی سے
- (۴) — فلیٹوں کی حیثیت زکوٰۃ کے نقطہ نظر سے
- (۵) — طویلے کے دودھ اور جانوروں پر زکوٰۃ کا مسئلہ

نوٹ:- پہلا اجلاس ۳۰ جنوری ۲۰۱۰ء بعد مغرب شروع ہو گا۔

از:

ERROR: undefined  
OFFENDING COMMAND: Comma

STACK:

/Arabic